

NEW PAPER:

Nava Bharat

DATE:

10.08.2018

PAGE:

4

नवभारत भुवनेश्वर-कटक



जीवन में सफल होने के लिए कड़ी मेहनत जरूरी

एसबीएम का नया बैच का शुभारंभ

भुवनेश्वर. सोमवार को एशियन स्कूल ऑफ बिजनेस मैनेजमेंट के पीजीडीएम बीबीए एवं बी.कॉम के नए बैच का शुभारंभ हुआ. इस मौके पर एक कार्यक्रम का आयोजन किया गया. इसमें मुख्य अतिथि के रूप में बैंक ऑफ इंडिया के सीईओ तथा एमडी दीनबंधु महापात्र उपस्थित थे. उन्होंने एसबीएम के सभी नये बैच के छात्रों को संबोधित करते हुए कहा जीवन में सफल होने के लिए कड़ी मेहनत, दृढ़ मनोबल एवं अनुशासित होना जरूरी है. आत्म समीक्षा के द्वारा गलती को सुधार कर जीवन में सफलता हासिल

करने के लिए छात्र-छात्राओं का आह्वान किया. इस मौके पर सम्मानित अतिथि के रूप में उत्कल संस्कृति विश्वविद्यालय के पूर्व कुलपति प्रोफेसर डॉ. देवेन्द्रनाथ जेना भी उपस्थित थे. उन्होंने कहा कि कड़ी मेहनत कर सफलता को हासिल करना होगा. कार्यक्रम में दूसरे अतिथि के रूप में मौजूद प्रोफेसर डॉ. प्रसन्न पाटशाणी ने कहा कि एसबीएम पूरे भारत में अग्रणी मैनेजमेंट शिक्षा संस्थान के रूप नाम अर्जित किया है. अच्छा स्वास्थ्य सभी प्रबंधन का मुख्य तत्व है. पढ़ाई के साथ-साथ युवाओं

को अपने स्वास्थ्य की देखभाल भी करनी चाहिए. अनुष्ठान के प्रतिष्ठाता एवं निर्देशक डॉ. विश्वजीत पटनायक ने कहा कि मैनेजमेंट के छात्र-छात्राओं को अपनी सोच के आधार पर फैसला लेना जरूरी है. दूसरे से कुछ पाने की आशा करने से पहले खुद को देना सीखें. कार्यक्रम के प्रारंभ में अनुष्ठान के डीन प्रोफेसर डॉ. कल्याण शंकर राय ने अतिथि पहचान प्रदान किया. प्रोफेसर उदयन दास छात्र-छात्राओं को शपथ पाठ कराया. अंतिम में डॉ. हेमंत कुमार पंडा ने धन्यवाद ज्ञापन किया.

